

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീവാദിഭീകരഗുരുഭിരനുഗൃഹീതം

|| ശ്രീ രാമാനുജ സുപ്രഭാതം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീ രാമാനുജ സുപ്രഭാതം ॥

കൗസല്യാ സുപ്രജാ രാമ പൂർവ്വാ സന്ധ്യാ പ്രവർത്തതേ |
ഉത്തിഷ്ഠ നരശാർദൂല കർത്തവ്യം ദൈവമാഹ്നികം ॥ 1 ॥

മാതസ്സമസ്തജഗതാം മധുകൈടഭാരേഃ
വക്ഷോവിഹാരിണി മനോഹരദിവ്യമൂർത്തേ |
ശ്രീസ്വാമിനി ശ്രീതജനപ്രിയദാനശീലേ
ശ്രീലക്ഷ്മണേശഭയിതേ! തവ സുപ്രഭാതം ॥ 2 ॥

തവ സുപ്രഭാതമരവിന്ദലോചനേ
ഭവതു പ്രസന്നമുഖചന്ദ്രമണ്ഡലേ |
വിധിശങ്കരേന്ദ്രവനിതാഭിവന്ദിതേ
യതിരാജനാഥഭയിതേ! ദയാനിയേ ॥ 3 ॥

ജയ ജയ യതി സാർവ്വ ഭൗമാമലസ്യാന്ത! തുഭ്യം നമഃ
ജയ ജയ ജനിസിന്ധുമഗ്നാത്മസന്താരകഗ്രാമണീഃ! |
ജയ ജയ ഭജനീയ! കൂരേശമുഖ്യൈഃ പ്രസീദ പ്രഭോ!
ജയ ജയ വിദുഷാം നിയേ! ജാഗൃഹി ശ്രീനിയേ! ജാഗൃഹി ॥ 4 ॥

പൂർണ്ണായപൂർണ്ണകരുണാപരിലബ്ധബോധ!
വൈരാഗ്യഭക്തിമുഖദിവ്യഗുണാമൃതാബ്ധേ! |
ശ്രീയാമുനാർയപദപങ്കജരാജഹംസ!
രാമാനുജാർയ! ഭഗവൻ! തവ സുപ്രഭാതം ॥ 5 ॥

ആനേതുമദ്യ വരദസ്യ ഗജാദ്രിഭർത്തുഃ
പാനീയമച്ഛമതിശീതമഗാധകുപാത് |
ധ്യാന്തം നിരസ്തമരുണസ്യ കരൈസ്സമന്താത്
രാമാനുജാർയ! ഭഗവൻ! തവ സുപ്രഭാതം ॥ 6 ॥

ശ്രീരംഗരാജപദപംകജയോരശേഷ-

കൈകർമ്മമാകലയിതും സകുതുഹലസ്ത്വം |
ഉത്തിഷ്ഠ നിത്യകൃതിമപ്യഖിലാം ച കർത്തും
രാമാനുജാർയ! ഭഗവൻ! തവ സുപ്രഭാതം || 7 ||

ത്വാം വീക്ഷിതും സമുപയാതി വൃഷാചലേന്ദ്രഃ
ത്വത്സംപ്രക്ലപ്തവരശംഖരമാംഗപാണിഃ |
സംയോജിതാമുരസി മാം ഭവതൈവ ബിഭ്രേ
രാമാനുജാർയ! ഭഗവൻ! തവ സുപ്രഭാതം || 8 ||

ശ്രീമത് കുരംഗപരിപൂർണ്ണവിഭൂസ്ത്വദുക്തം
ശ്രീഭാഷ്യശാസ്ത്രമലം ത്വയി ഭക്തിയുക്തഃ |
ശ്രോതും സമിച്ഛരതി യതീന്ദ്ര! സിതോർധപുണ്ഡ്രഃ
തം ബോധയാർത്ഥമഖിലം തവ സുപ്രഭാതം || 9 ||

ശ്രീഭാഷ്യമാലിഖിതമാത്തവിശാലലേഖ്യഃ
ശ്രീവത്സചിഹ്നഗുരുരാനതദിവ്യഗാത്രഃ |
വേദാന്തസൂത്രമപി വക്തുമമുഷ്യ സർവ്വം
ഉത്തിഷ്ഠ ലക്ഷ്മണമുനേ! തവ സുപ്രഭാതം || 10 ||

ശ്രീമാൻ സ പൂർണ്ണവടുരാദരതഃ പ്രഗൃഹ്യ-
ശ്രീപാദുകാം യതിപതേ! പദയോഃ പ്രയോക്തും |
ഭാരി സ്ഥിതിം വിതനുതേ പ്രണതാർത്തിഹാരിൻ!
രാമാനുജാർയ! ഭഗവൻ! തവ സുപ്രഭാതം || 11 ||

കാഷായവസ്ത്രകടിസൂത്രകമണ്ഡലുംശ്ച-
ശ്രീഭന്തകാഷ്ഠമപി ദേശികസാർവ്വഭൗമാഃ |
പാണൗ നിധായ നിവസന്തി വിശുദ്ധഗാത്രാഃ
രാമാനുജാർയ! ഭഗവൻ! തവ സുപ്രഭാതം || 12 ||

ത്വാം ബോധയന്തി ഗുരവഃ പ്രഥിതാ മഹാന്തഃ
ശ്രീവൈഷ്ണവാശ്ച യമിനസ്ത്വ പാദഭക്താഃ |

ഏകാന്തിനശ്ച വിമലാസ്ത്വദനന്യഭാവഃ
താൻ പാലയാദ്യ യതിശേഖര! സുപ്രഭാതം || 13 ||

ബ്രാഹ്മേ പ്രബുധ്യ വിബുധഃ സ്വഗുരുൻ പ്രണമ്യ-
രാമാനുജായ നമ ഇത്യസക്യത് ബ്രൂവാണഃ |
അഷ്ടാക്ഷരം സചരമം ഭയമുച്ഛരന്തി
രാമാനുജാർയ! ഭഗവൻ! തവ സുപ്രഭാതം || 14 ||

പ്രാതഃ പഠന്തി പരമദ്രവിഡപ്രപന്ന-
ഗായത്രിമന്ത്രശതമഷ്ടശിരസ്കമച്ഛരം |
ശ്രീവൈഷ്ണവാസ്തവ പദാബ്ജനിവിഷ്ടഭാവഃ
രാമാനുജാർയ! ഭഗവൻ! തവ സുപ്രഭാതം || 15 ||

ആരാധനം രചയിതും കമലാസഖസ്യ-
ശ്രീയാദവാചലപതേഃ വിവിധോപചാരൈഃ |
പാതും ച ദൃഷ്ടികമലേന നതാനശേഷാൻ
രാമാനുജാർയ! ഭഗവൻ! തവ സുപ്രഭാതം || 16 ||

സംസേവ്യ! സപ്തശതസംയമിസാർവ്വഭൗമൈഃ
സദ്രേശികൈഃ സകലശാസ്ത്രവിദാം വരിഷ്ഠൈഃ |
ഏകാന്തിഭിഃ പരമഭാഗവതൈർന്നിഷേവ്യ!
രാമാനുജാർയ! ഭഗവൻ! തവ സുപ്രഭാതം || 17 ||

ഗദ്യത്രയം നിഗമശേഖരഭീപസാരൗ
വേദാർത്ഥസംഗ്രഹമപി പ്രഥിതം ച നിത്യം |
ഗീതാർത്ഥഭാഷ്യമപി ദേശികപുംഗവാനാം
ഭാതും പ്രസീദ യതിശേഖര! സുപ്രഭാതം || 18 ||

പാദാംബുജം യതിപതേ! ശരണം വിഹർത്തും
സംഗത്യ സംസരണവാരിധിലംഘനോക്തകഃ |
ആയാന്തി ഹസ്തകമലാഭിധൃതോപചാരഃ
താൻ പാഹി തേ കരുണയാ തവ സുപ്രഭാതം || 19 ||

സ്നാതും കവേരതനയാസലിലേഷു ശിഷ്യൈഃ
ആചാര്യപുരുഷവരൈഃ യതിഭിർവ്വിശുദ്ധൈഃ |
ശ്രീവൈഷ്ണവൈശ്വ സഹ സേവ്യ! മഹാനുഭാവൈഃ
രാമാനുജാർയ! ഭഗവൻ! തവ സുപ്രഭാതം || 20 ||

രാമാനുജാർയ! രമണീയഗുണാഭിരാമ!
രാഗാഭിഭൂരഗഗുരോ! ഗുരുസാർവ്വഭൗമ! |
സത്ത്വപ്രധാന! ശരണാഗതവത്സല! ത്വത്-
പാദാബ്ജയോരിഹ പരത്ര ച കിങ്കരസ്യാം || 21 ||

|| ഇതി ശ്രീ രാമാനുജ സുപ്രഭാതം സംപൂർണം ||